



அனுதின தியானம் (டிசம்பர் 19)

செப்பனியா 1:1-3:20

வெளிப்படுத்தின விசேஷம் 10:1-11

சங்கீதம் 138:1-8

நீதிமொழி. 30:11-14

இன்றைக்கு படிக்க வேண்டிய வேத பகுதி

மோசே கர்த்தருடன் மலையில்
இருந்தபோது, கர்த்தருடைய ஜனங்கள்
எப்படிப்பட்ட அவமானப்படத்தக்க காரியத்தைச்
செய்தார்கள் என்பது நமக்குத் தெரியும்!
கர்த்தருடைய வாசஸ்தலத்தை கட்ட பயணப்படுத்த
வேண்டியிருந்த தங்கத்தை எடுத்து, ஒரு
கன்றுக்குட்டியை உருவாக்கி அதை வணங்கத்
தொடங்கினார்கள். அவர்கள் அதை உருவாக்கிய
நாளில், எல்லா தீய சக்திகளும் அவர்கள் மத்தியில்
நுழைந்தன. தீய சக்திகள் ஏன் தங்கக்
கன்றுக்குட்டியை உருவாக்கியது? தீய சக்திகளின்
நோக்கம், தேவன் தம் ஜனங்களின்
ஆராதனையைப் பெற்றுக்கொள்ளக் கூடாது

என்பதும், கார்த்தருடைய வாசஸ்தலத்தை கட்ட
பயண்படுத்த வேண்டியிருந்த தங்கத்தை
அவர்களின் சொந்த தீய நோக்கத்திற்காக
பயன்படுத்த வேண்டும் என்பதுமே ஆகும். ஆகவே,
தேவ ஜனங்கள் சாத்தானை வழிபடுவதற்கான
அடிப்படையாகவும் கருவியாகவும் அதே
தங்கத்தைப் பயன்படுத்த தீய சக்திகள் முயன்றன!
அந்த நேரத்தில் எதிரி செய்தது இதுதான். இது
இன்றும் நடக்கவில்லையா? தேவன் நமக்குக்
கொடுக்கும் காரியங்கள் நமக்காக அல்ல; ஆனால்
அது அவருக்காகவும், அவருடைய
நோக்கத்திற்காகவுமே பயண்படுத்தப்பட வேண்டும்.
தேவன் நமக்கு கொடுத்த உடல்நலமும்,
பொருட்களும், நல்ல குரலும், திறன்களும்
அவருக்காக, அவருடைய சேவையில்,
அவருடைய ஆலயத்திற்கு கொண்டுவரப்பட
வேண்டும். அவை அவருடைய நோக்கத்திற்காக
கொடுக்கப்பட்டவைகள்தான். ஆனால்
நரகத்தினுடைய இருளினுடைய சக்திகள்

இயற்கையான மனிதனின் ஆத்துமாவுக்குள்
எவ்வளவு கொடூரமாக நுழைகிறது என்பதை
கவனியுங்கள்! இயற்கையான மனிதன், எதிரியின்
பரிந்துரைகளை எளிதில் ஏற்றுக்கொள்கிறான்;
மேலும் தேவனுக்குரியது, எதிரியால் தனது சொந்த
நோக்கத்திற்காகப் பயன்படுத்தப்படுகிறது!
இதற்காக எதிரி தேவ ஜனங்கள் மத்தியில் மீண்டும்
மீண்டும் நுழைகிறான்!

இன்றைய கட்டளை

ஆதலால், மனுஷர் உங்களுக்கு எவைகளைச் செய்ய
விரும்புகிறீர்களோ, அவைகளை நீங்களும்
அவர்களுக்குச் செய்யுங்கள்; இதுவே
நியாயப்பிராணமும் தீர்க்கதரிசனங்களுமாம்.

மத்தேயு 7:12

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)
